

توحید باری تعالیٰ

(از مولوی حکیم محمد آدم حسن صاحب انصاری کاوش جلیپوری)

اہل بصیرت کو اس اصول سے انکار نہیں کہ کل کائنات یعنی جو مصنوعات عالم میں پائی جاتی ہیں سب ایک نہ بان ہو کر صانع کے وجود کی تصدیق کر رہی ہیں مصنوعات بذات خود شاہد ہیں کہ ہمارا صانع و خالق کوئی ضرور ہے، جس حیثیت و انداز کی مصنوعات ہوتی ہیں صانع کے تفوق کی طرف ذہن کو منطقت کراتی ہیں۔ صانع کے رتبہ اعلیٰ اور ادنیٰ کی طرف خیالات کو مبذول کراتی ہیں۔ مزید شان کی خبر دیتی ہیں۔ جب تک صانع کی مصنوعات و کاریگری کی کارگیریا ظہور پذیر نہیں ہوتی ہیں۔ اس وقت تک کاریگری کی صفت کمال و عدم کمال پر عقل حکم نہیں لگا سکتی۔ مثلاً شجاعت ایک مخفی جذبہ کا نام ہے جس کا ثبوت افعال و جوارح سے ہوتا ہے تا وقتیکہ مصاف جنگ میں اپنے اعمال جوارح سے اس مخفی جذبہ کا ثبوت ہم نہ پہچائے۔ جان نشاری نہ کرے، بہادری کے جوہر نہ دکھلائے۔ شجاع کہلانے کا مستحق نہیں ہو سکتا ہے اسی طرح سائر مصنوعات جو آسمان و زمین کے اندر پائی جاتی ہیں جس کی کنہ و حقیقت کے ادراک پر عقل کی حرکت عبت ہو جاتی ہے عقل کی حدت پر ریشہ پڑ جاتا ہے (جس کو ہم بے حس کے مرادف تصور کرتے ہیں) کل کے کل اللہ وحدہ لا شریک کی ذات کی تصدیق کر رہی ہیں کہ وہی صانع حقیقی سائر معلولات کی علت ہر چیز سے ہر گیارہے کہ از زمین روید و وحدہ لا شریک لہ گوید

خود قرآن پاک ناطق ہے الذی جعل لکم الارض فراشا والسماء بناءً وانزل من السماء ماءً فاخرج به من الثمرات رزقا لکم فلا تجعلوا لله انداداً وانتم تعلمون۔ اس قدر مطلق صانع بے بدل اپنی قدرت و حکمت سے زمین کو اس خوبی کے ساتھ پانی پر بچھا دیا کہ نہ غایت درجہ کی صلاحیت یعنی سختی جس سے انسانات و حیوانات کو اذیت محسوس ہو، نہ انتہا درجہ کی لطافت یعنی نرم جس سے دہنس جانے کا احتمال ہو (جس کو ہم دلدل کہتے ہیں) نہ حرکت ہے نہ ہلتی ہے بلکہ باہم سختی و نرمی کو ملحوظ رکھتے ہوئے جمیع حیوانات و انسانات کے رہنے پہنے چلنے پھرنے کیلئے عام بھجیونا بچھلایا، آسمان کو بغیر ستون کے چھت بنا دیا۔

نگہ کن بریں گنبد زرنگار ✦ کہ سقفش بود بے ستوں استوار

پھر اللہ پاک نے آسمان کو شمس و قمر ستاروں کے پھول بوتلوں سے مزین کر دیا جو کہ ہر روز ہمارے مشابہے میں آتے ہیں۔ انسان کی منفعت سے خالی نہیں۔ پھر اس قبہ نیلگوں سے مبثیت خود بارش برساتا ہے فقط اتنا ہی نہیں بلکہ پانی میں اللہ پاک نے وہ وہ قوتیں رکھی ہیں جس کو ہم قوت فاعلہ سے تعبیر کرتے ہیں اور اور زمین کو اس کی تحمیل کی قوت بخشی ہے جو منفعلہ کا مصداق ہے، ہر دو کی تخلیط سے درخت نمودار ہوتا ہے

ہری ہری سبزیاں نظر آتی ہیں۔ اسی پر ہماری بقا و حیات کا دار و مدار ہے، بعینہ حیوانات کی مثال پر تمثیل ہے ایسی بڑی بڑی مخلوقات و مصنوعات میں نظر کرنے سے سب سے اعلیٰ مقصود یہی ہونا چاہیے کہ ان کے خالق و جاعل کی قدرت کا مشاہدہ کر کے اس کی توحید کی شہادت دیجائے۔ انسان خود اپنے وجود پر نظر کرے کہ ہم نے کین اجزل سے ترکیب پائی ہے۔ انسان کا جسم چار مادوں سے مرکب ہے منجملہ ان مادوں کے مٹی جزو اعظم ہے جو مطلقاً بے حس و حرکت چیز ہے۔ لیکن اس صانع عظیم المثال نے اس قفس عنصری میں کچھ ایسی چیز یعنی (روح) حلول کی ہے کہ غایت پھر تیل، سرلیج السیر اور ادراک اشیا محسوسہ و غیر محسوسہ پر قادر بڑی بڑی حکمتوں کی باتیں ایجاد کرنے میں ماہر چنانچہ فوٹو گراف کی ایجاد میں کچھ ایسی حکمت ظاہر کی ہے جو ناظرین پر مخفی نہیں۔ غرض انسان سے بھی بڑی بڑی ایجادات پائی جاتی ہیں تو یہاں سے معلوم ہوا کہ اس کے لئے بھی ضرور کوئی موثر بہنامہ مافوق اس کے ہوگا وہ سوا عز اسمہ کے دوسرا کون ہو سکتا ہے جس پر کوئی موثر ثانی نہیں۔ کیونکہ تسلسل لازم آئے گا۔ اور یہ محال ہے لہذا اللہ و وحدہ کے مافوق یا مساوی و تعدد کا بھی ہونا عقلاً و نقلاً ممنوع و محال ہے۔

نقلاً تو اس لئے کہ اللہ پاک فرماتا ہے۔ قل هو اللہ احد کہہ اللہ ایک ہے صانع عالم ایک ہی ہے دوسری جگہ بلفظ اتمانہ ارشاد ہوتا ہے جو حصہ و تخصیص کو مفاد ہے) انما الہکم اللہ واحد یعنی جزیں نیست کہ معبود و موجود ہمارا ایک ہی ہے۔

عقلاً۔ لو کان فیہما الہۃ الا اللہ لفسدتا۔ اگر اس آسمان و زمین میں سوائے خدائے یکتا لایزال، صانع حقیقی، واجب الوجود کے دوسرا مالک و مختار ہوتا تو یقینی آسمان و زمین دونوں تباہ و برباد ہو جاتے۔ کیوں نہیں ایک کہتا کہ آفتاب مشرق سے طلوع ہونا چاہئے تو دوسرا اسی وقت کہتا نہیں مغرب سے۔ اب یہاں اجتماع ضدین لازم آتا ہے کیونکہ ایک چیز کا ایک ہی وقت میں دو جگہ سے نکلنا محال ہے۔ یا فک اجتماع ضدین لازم آئے گا۔ مثلاً آفتاب بحکم شخص واحد طلوع ہو گیا۔ اب یہاں بدایت ایک کا عجز ثابت ہوگا۔ اور عاجز ہونا علامت امکان و حدوث ہے جو واجب الوجود کے مفہوم کے منافی ہے۔ لہذا دو خدا کا ہونا بھی محال ہے مشہور ہے دو بادشاہ در اقلیمہ تلخند پھر کیوں اللہ کی ذات و صفات پر دوسرے کو شریک بناتے ہو، مصنوعی معبودوں کے سامنے سر خم کرتے ہو۔ مرادیں مانگتے ہو۔ جس کے دست قدرت میں نہ منفعت رسانی ہے اور نہ وہ اندفاع ضرر پر قادر ہے۔ سوائے معبود حقیقی کے دوسرے کے آگے سر جھکانا جہالت و سفاہت نہیں کیا ہے اپنے نفس پر ظلم اٹھانا نہیں تو اور کیا ہے عقلمند کا تو قول یہی ہے ۵

ترکت اللات والحرز جیعاً ۶ کذا لک یفعل الرجل لبصیر

اللہ تعالیٰ نے انسان کو صاحب بصیرت، ذی عقل اور ذی علم بنایا ہے۔ انسان کے اندر وہ قوتیں ہیں کہ اگر ادنیٰ تا مل سے بھی کام لے تو خود ہی اس کی عقل شہادت دیگی اور بزبان خود یہی کہے گی۔ انما الہکم اللہ واحد صاحب توحید کی حفاظت زندگی کا مقصد قرار دے لو کہ یہی کامیابیوں کا سرچشمہ ہے اگر توحید کی خاطر جان بھی جائے تو غم نہیں مگر توحید کا دامن ہاتھ سے نہ چھوٹنے پائے۔ اگر توحید کے لئے ماں باپ خویش و اقارب بلکہ